

انیس احمد

اسلام میں خواتین کا مقام دکروار، مغرب زدہ اور مغربی مستشرقین کا ایک طویل عرصہ سے پسندیدہ موضوع رہا ہے۔ مسلمانوں اور عالم اسلام پر ہونے والی عصری تحقیقات میں عموماً مسلم خواتین کے حقوق اور پسanzaگی کا ذکر بعض اوقات شرارتاً، کبھی طراً اور کبھی تاریخی تناول میں کیا جاتا ہے۔ بظاہر یہ معلوم ہوتا ہے کہ پچھلی صدی میں جتنا زور قلم قرآن کریم کے وحی من اللہ ہونے یا حضور کریم صلی اللہ علیہ وآلہ وسلم کے نبی صادق و آخر الزمان ہونے پر شکوہ و شہادت پیدا کرنے کے لیے صرف کیا جاتا تھا آج اس سے کچھ زیادہ قوت کے ساتھ اس بات پر صرف کیا جا رہا ہے کہ مسلم ممالک میں ایک روایتی پدرانہ نظام (Patriarchal system)، ایک برناٹے جنس تفریق اور تقسیم کا رہ (Sexual division of labor) کے نتیجے میں خواتین کے مفادات کو شعوری طور پر، مردوں کی برتری اور اجراء داری کے قیام کے لیے قربان کیا جا رہا ہے اور خواتین ایک نیم غلامانہ فضا میں مردوں کے جبر و اختیار کا نشانہ بنی ہوئی ہیں۔

اس نام نہاد حقیقت واقعہ کو ایک عموم کی شکل دیتے ہوئے اور مسلم خواتین کے ساتھ ہمدردی کا اظہار کرتے ہوئے ان کے حجاب، گھبلو و ظائف کی ادائیگی اور تجارتی مراکز میں بطور انتظامی شرکاء عدم موجودگی کو علاماتی طور پر ان کی کمتری، مظلومیت اور بدحالی کا مظہر قرار دیتے ہوئے اس صورت حال کا مقابل مغربی ثافت و تذییب میں آزادی نسوان کی تحریک سے کیا جاتا ہے اور عام طور پر یہ نتیجہ نکالا جاتا ہے کہ جس طرح مغرب میں سفید فام نسلیت و طبقاتی نظام پر بنی معاشرہ کے خلاف رد عمل کا اظہار برتری نسوان (Feminism) کی تحریک کی شکل میں ہوا جیسے اس تاریخ کو مسلم ممالک میں بھی دھرا لیا جانا چاہئے اور اس عمل میں رہنمائی اور معرفت کے لیے وہ سب طریقے اختیار کرنے چاہئیں، جو عورت نے مغرب میں اپنے آپ کو مرد کے شانہ بہ شانہ بلکہ مرد کے پیش پیش لانے کے لیے اختیار کیے۔

مغرب کی تحریک نسوان اس موقف سے ایک قدم آگے بڑھ کر اب جو منظر پیش کر رہی ہے اس میں اصل مسئلہ خواتین کی مساوات کا نہیں ہے، نہ بحث اس چیز سے ہے کہ طبی اور جسمانی ساخت و ظائف کی بنا پر کوئی تفریق نہ کی جائے بلکہ عالی طور پر ایک ایسے نظام کا قیام اس کا بدف بن گیا ہے، جس میں عورت کی اعلیٰ صلاحیتوں کی بنا پر ایک تصوراتی global sisterhood کا قیام عمل میں لایا جاسکے۔ اس کے برخلاف مسلم ممالک میں خواتین کے طرز عمل کا تجزیہ کرتے

وقت یہ بات کہی جاتی ہے کہ معاشرتی، معاشری، سیاسی اور ثقافتی میدانوں میں ان کا کردار ٹھانوی اور رجحت پسندانہ ہے اور جب تک جنسی مساوات (gender equality) ہر میدان میں قائم نہ کروی جائے مسلم خواتین کی مظلومیت اور بے اثری (marginalization) میں کوئی فرق نہیں آ سکتا۔

خواتین کے ساتھ نا انصافی اور ان پر جبر کے حوالے سے "مسلم بنیاد پرستی"<sup>3</sup> کو اس ناکردار گناہ کے لیے مطعون کرتے ہوئے یہ بات بھی کہی جا رہی ہے کہ مسلم خواتین کو حجاب پر مجبور کرنا خواہ وہ انتقادہ کے نام پر ہو یا الجزار میں اسلامی تحریک کے خوف سے ہو یہ خواتین کو آزادی عمل سے محروم کرنے کے متراوٹ ہے۔<sup>4</sup>

عفیگلو کو آگے بڑھانے کے لیے اگر یہ فرض کر بھی لیا جائے کہ مغربی تحریک حریت نوادر جس طرح مغربی تدبیب کی سفید نسل پرست مردانہ اجراء داری کے خلاف ایک رد عمل کے طور پر ظاہر ہوئی اپنی فلسفیانہ بنیاد پر مسلم ممالک میں بھی خواتین کو اپنے آپ کو منظم کر کے اپنی حریوں کو استعمال کرنا چاہئے جو ان کی عالمی بہنوں کی برادری (global sisterhood) نے استعمال کیے تو بہر صورت ہمیں بعض تاریخی حقوق پر معروضی طور پر غور کرنا ہو گا۔

اگر اسلامی احیائی تحریکات (Islamic Revivalist Movements) فی الواقع خواتین کو گھروں میں مقید دیکھنا چاہتی ہیں اور اپنے معاشرتی حقوق کو نظر انداز کرتی ہیں تو کیا وجہ ہے کہ الجزار کی تحریک حریت میں وہاں کی باحجاب خواتین نے آگے بڑھ کر قبایلیاں پیش کیں، ایرانی انقلاب میں حجاب کے ساتھ خواتین نے بندوق ہاتھ میں لی اور رضا شاه نے جس طرح سوت کے استعمال سے اس کا حجاب اتر دیا تھا اپنی پسند اور مرضی سے دوبارہ حجاب کی روایت کو زندہ کیا۔ کیا سبب ہے کہ امریکہ یورپ اور جنوب مشرقی ایشیا کے مختلف جغرافیائی، معاشری، سیاسی و ثقافتی پس منظر میں تعلیم یافتہ خواتین میں چہرے اور ہاتھوں کو چھوڑ کر تمام جسم کو ڈھانکنے کا رواج ۱۹۸۰ سے ۱۹۹۰ کے عشرے میں کہیں اتنا کی سرعت سے پھیلا۔ کیا اس کے پیچھے خوف، جبر، تشدد اور "بنیاد پرستی" کا ہوا تھا یا ملائیکا جیسے ترقی پذیر اور ملی جملی معاشری و معاشرتی صورت حال میں مسلم خواتین نے اپنے تشخص، اپنی روایات اور مغربی سامراج سے اپنے آپ کو ممتاز کرنے کے لیے اس روایت کو اختیار کیا اور شرعی اکارف کے استعمال کے ساتھ ملکی ترقی معاشرتی، سیاسی اور معاشری معاملات میں ہر قدم پر اپنا کردار ادا کیا؟ پھر کیا وجہ ہے کہ جب بھی خواتین کے حقوق کا ذکر آتا ہے، مسلم ممالک کے بارے میں یہی کہا جاتا ہے کہ ان میں خواتین کی صورت حال سخت ناگفہ ہے، قابلِ رحم اور ہمدردی کی مستحق ہے۔<sup>5</sup>

حقیقت واقعہ یہ ہے کہ تحریکات اسلامی نے دنیا کے ہر خطے میں چاہے وہاں تعداد کے لحاظ سے مسلمان اقلیت میں ہوں یا اکثریت میں، خواتین کے سماں اور ان کو اسلام کے دیے ہوئے حقوق کے لیے مظالم جدوجہد خود خواتین کے تعاون سے کی ہے۔ مثلاً ”مصر میں اخوان المسلمون اور پاکستان میں جماعت اسلامی نے عالمی قوانین ہوں یا سیاسی احتجاج، خواتین کو شانہ بشانہ کام کرنے کے موقع فراہم کیے لیکن مغرب زدہ اور مغربی مستشرقین کی نگاہ ”حقیقت بین“ نے آج تک اس پسلو کونہ محسوس کیا اور نہ محسوس کرنے کی ضرورت سمجھی۔ معروضی طور پر، بغیر کسی معدودت کے یہ بات بلا خوف تردید کی جاسکتی ہے کہ اسلام نے اپنے نظام معاشرت، معیشت، سیاست اور قانون میں اخلاقی اقدار کو بنیاد بناتے ہوئے جنی تفریق یا فویت کو ایک طرف رکھ کر صرف افراد کے اخلاقی روایہ کی بنا پر دنیا اور آخرت میں ہزا و سزا کا نظام تجویز کیا ہے۔ اس نظام میں ایک خاتون اپنی مکمل نسوائیت کے ساتھ ایک قوت مرد انگلی سے بھرپور فرد کے مقابلہ میں زیادہ اجر اور ثواب کی حقدار بن سکتی ہے اور اس کی جنس کمیں درمیان میں حاصل نہیں ہوتی۔

یہ موضوع جس تفصیل کا مستحق ہے اداریہ کے محدود صفحات میں اس کا بیان کرنا ممکن نہیں۔ اگر نصوص قرآن و سنه اور مسلم مفکرین اور علماء کے خیالات کا جائزہ لیا جائے تو ہماری اس رائے کی صداقت مزید واضح ہو جائے گی۔ آخر میں ہم صرف یہ کہیں گے کہ جس طرح مرد کی مطلق فویت کے دعویدار اپنی بات کے لیے کوئی دلیل پیش نہیں کر سکتے اسی طرح عالی بنتا پے (global sisterhood) کی علیحدار خواتین عورت کی فویت و سربراہی کی بات کرتے وقت یہ بھول جاتی ہیں کہ ان کا نعروہ غالستا” ایک طبقاتی، نسلی اور جانبدارانہ دعویٰ کی حیثیت رکھتا ہے اور اپنی شدت کے لحاظ سے نسوائی بنیاد پرستی (Feminist Fundamentalism) کا مظہر ہے۔ حق و انصاف کا تقاضہ ہے کہ نسوائی بنیاد پرستی اور مغربی فویت مرد، دونوں تصورات سے آگے بڑھ کر اسلام کے عادلانہ اخلاقی نظام کے خدوخال کو نصوص قرآن و سنه کی روشنی میں سمجھا جائے۔ غالق کائنات اور رب الکریم جسی نسلی حصیت سے بلند اور پاک ہستی ہونے کے سبب قرآن اور رسول کے ذریعہ کوئی ایسی تعلیم و ہدایت نہیں دے سکتے جس کی بنیاد جسی فویت ہو۔ یہی اسلام کا اعزاز و امتیاز ہے جو اسے محدود انسانی فکر کے مقابلہ میں ”آفاقی، ابدي، قطعی اور حقیقی ہدایت ثابت کرتا ہے۔

نسوانی بنیاد پرستی (feminst) تحریک جن موضوعات پر نہ صرف اسلام بلکہ معلوم انسانی شاختوں کے معروف تصورات سے اختلاف کرتی ہے وہ بنیادی طور پر یہ ہیں اولاً ”مرد اور عورت کی جسی بنیاد پر یکسانیت، ثانیاً“ عورت کا قانونی طور پر ماں بننے سے انکار کا حق، ثالثاً ”عورت کا ایک سے زائد افراد سے ایک ہی وقت میں ازدواجی تعلق قائم کرنا، رابجا“ جسی یکسانیت کی بنا پر

مختلف شعبہ ہائے حیات میں کام کرنے کا حق، خامساً ”انی سیاسی تنظیم بندی کرنے اور عورتوں کی نمائندگی کے لیے صرف عورتوں کو قیادت کے منصب پر لانا۔ ان پانچ اعتمادی ستونوں کو کھڑا کرنے کے لیے منطق طور اس بات کی ضروت ہو گی کہ مسلم معاشرے سے موجود معاشرتی، اخلاقی، معاشی اور سیاسی اقدار کو اکھاڑ کر نسوانی بنیاد پرستی کے پانچ ستونوں پر ایک نئی عمارت تعمیر کی جائے۔

یہ عمل کماں تک تعمیری ہے اور کماں تک تحریمی، کیا یہ نسل انسانی کی بقاء و ترقی کی ضمانت دیتا ہے، یا نسل انسانی کو ختم کرنے کی دعوت دیتا ہے، کیا یہ عمل جنسی اخلاقیات اور خصوصاً ”اسلام کی اعلیٰ آفاق معاشرتی اقدار کی جگہ جنسی بے راہ روی کو فروغ دیتا ہے، نسوانیت کے نام پر یہ تحریک مرد کو مغلوب کرے یا نہ کرے لیکن یہ کماں تک مقاصد انسانیت سے مطابقت رکھتی ہے؟ ہمارے خیال میں ان اہم پہلوؤں پر ٹھنڈے دل اور گھری ٹکر کے ساتھ سوپنے کی ضرورت ہے۔

## حوالی

1. Haideh Moghesse, *Populism and Feminism in Iran*, New York, St. Martins Press, Inc. 1994, P3
2. S. Lovibond, "Feminism and Postmodernism", *New Left Review* 78, Nov-Dec. 1989, P28

3- ملاحظہ ہو اور ایہ ”مغرب اور اسلام“ کا شمارہ 2 (جس میں جائزہ لیا گیا ہے کہ واقعی اس اصطلاح کا کوئی اطلاق اسلام یا تحریکات احیائے اسلام پر کیا جاسکتا ہے؟)

4. R. Hammami, "Women, the Hijab and the Intifada," *Middle East Report*, May-Aug. 1990, PP 24-28, also N. Abdo, "Women of Intifada: gender, classed national liberation," *Race and class* 32, 4. April - June 1991; B. Cheriet, "The Resilience of Algerian Populism", *Middle East Report*, Jan-Feb, 1992, PP 13-14
5. V.M. Moghadam, "The Reproduction of Gender inequality in Muslim Societies: A case Study of Iran in the 1980's" *World Development*, 19-10-1991, Also N. Haggag Yousef, *Women and Work in Developing Societies*, Berkelay University of California